

27 ta' Ottubru, 1952.

**Imballfin :**

Is-S.T.O. Dr. L. A. Camilleri, LL.D., *President* :

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Antonio Zahra ne. *versus* Leon Misrahi ne.

**Bejgh — Konsenja ta' Merkanzija — Spejjeż —  
Klawsola "Posto Banchina" — Art. 1434, 1433 (1) (2),  
u 1483 tal-Kodiċi Civili.**

*Skond il-biġi, il-merkanzija mibjugha għandha ssir fil-lok li fih il-ħaġa kienet teżisti fil-mument tal-bejgħ. L-ispejjeż tal-konsenja, li jikkomprendu dawk ta' l-użin, għandu jbatihom il-venditur; mentri l-ispejjeż tal-garr għandu jbatihom il-kumpratur. Meta l-żmien u l-lok tal-ħlas tal-prezz ma jkunx gie miftiehem, il-kumpratur għandu jhallas dak il-prezz fiż-żmien u fil-lok tal-konsenja tal-ħaġa; u l-venditur mhux obligat jikkonsenja l-ħaġa jekk il-venditur ma jhallasx il-prezz tagħha, blief meta l-venditur ikun ta lill-kumpratur żmien għall-pagament.*

*B'dan kollu, il-kontraenti jistgħu jfitehmu li l-konsenja ssir f'lok divers minn dak fejn tinsab il-merkanzija, għax ma hemmx rejn li*

*impedixxi lill-kontraenti li jagħmlu determinazzjoni speċjali u diversa minn dik tal-tigi kif fuq imfissra. U dina d-determinazzjoni diversa tista' tkun tant espressa kemm taċitu; u d-determinazzjoni diversa taċita tista' tirriżulta, b'mod partikulari, mill-klawsoli relattivi għall-ispedizzjoni u għat-trospport.*

*Jekk il-bejgħ isir bil-klawsola "posto banchina", il-partijiet jidderogaw għad-dispost tal-tigi li jakkolla l-ispjiza tal-garr fuq il-kumpratur, u l-lok tal-konsenja ma jibqax dak ta' fejn kienet teżisti l-merkanzija meta sar il-bejgħ, imma jkun dak ta' fejn il-merkanzija għandha tigi konsenjata. U għalhekk il-venditur ma jista' jippretendi li, għax il-kumpratur ma hallax l-ispejjei, huwa kien maħlul mill-ftekim u li jista' jżomm il-parti tal-prezz li kien taħ il-kumpratur akkont.*

Il-Qorti, — Rat l-att ta' ċitazzjoni quddiem il-Qorti tal-Kummerċ, li bih l-attur nomine ppremetta li fil-10 ta' Frar 1952, sar kuntratt ta' bejgħ u xiri bejn Giovanni Catarame ta' Catania u d-ditta konvenuta, fejn l-imsemmija ditta bieghet li Catarame, li xtara, partita ta' ċirka tliet mitt tunnelata lbula wżat: mhux imherrija ("cordame usato non marcito"), bil-prezz ta' xelin u nofs kull kilogramma, "posto banchina Malta" (Dok. A); illi akkont ta' dana l-prezz Catarame ta' f'idejn id-ditta konvenuta £50, u obliga ruħu li jirtira l-merkanzija f'xahar żmien; u d-ditta konvenuta baqgħet libera li tbiegħ il-merkanzija jekk jeċċedi dan iż-żmien li fih ma tkunx mhallsa; illi fis-7 ta' Marzu intbagħtet ittra uffiċjali lill-attur halli tigi ritirata din il-merkanzija tal-10 ta' Frar 1952, inkella tintlef is-somma ta' £50, salvi drittijiet oħra tad-ditta konvenuta; għal-liema ittra uffiċjali hu rrisponda, b'ittra uffiċjali oħra tat-8 ta' Marzu 1952, li huwa lest biex jirtiraha għan-nom ta' Catarame, bil-patt li l-lbula ma jkunx imherrija, u li d-ditta konvenuta titħallas malli tigi konsenjata l-partita kollha; u li, kif jiġi pruvat, id-ditta konvenuta naqset li tikkonsenja l-merkanzija in kwistjoni f'żmien stipulat, u għalhekk fil-11 ta' Marzu 1952 intbagħtet ittra uffiċjali oħra halli tirrestitwixxi l-imsemmija £50, bl-ingħaxijiet kummerċjali; u talab li, premissi kwalunkwe neċessarja d'kjarazzjoni u provvedimenti opportuni, il-konvenut għad-ditta "A. Misrahi & Sons" jiġi kundannat ha'lsu fil-kwalitajiet fuq imsemmija s-somma ta' £50, li hija f'idejha

bnaia parti mihi-prezz ta' l-msemmja lbula mibjugha lil Catarame, ka fuq inqal, bi-kuntratt tal-10 ta' Frar 1952 fuq msemmi; bi-mgħax kummerċjal mil-10 ta' Frar 1952; u dan billi naqas jikkonsenja l-merkanzija fiż-żm'en stipulat; u bi-ispejjeż, kompriżi dawk ta' l-ittri uffiċjali tat-8 u tal-11 ta' Marzu 1952, u tal-mandat ta' q.b.d tal-15 ta' Marzu 1952;

*Omissis;*

Rat is-sentenza tal-Qorti tal-Kummerċ tad-29 ta' Mejju 1952, u b'ha d.k il-Qorti laqgħet il-talbiet ta' l-attur nomine, bi-ispejjeż; billi kkunsidrat;

Li fil-kuntratt tal-bejgh bejn il-kontendenti, relativament għali-merkanzija indikata fl-art ta' citazzjoni, jingħad:— "I venditori Signori Misrahi accettano di vendere, e vendono, al Signor Catarame, che compra, una partita circa di tre cento tonnellate di cordame usato non marcito, al prezzo di ls. 6d. per chilogramma 'posto bauchina Malta'. Il Signor Catarame versa una caparra di lire sterline cinquanta, e si obbliga di ritirare la merce entro un mese dal presente contratto. I Signori Misrahi saranno liberi di rivendere la merce se eccede questo tempo e non saranno entro questo tempo saldati per tutta la partita. La commissione di cinque lire sterline sopra questa merce sarà pagata ai Signori Bonnici e Zahra dai venditori";

Il-kuntratt jgħib id-data ta' l-10 ta' Frar 1952;

Li fil-fatt gara, kif jirriżulta mill-kumpless tal-provi, li l-attur nomine (il-kumpratur) fis-6 ta' Marzu 1952, mar biex jirtira l-merkanzija fil-post fejn kienet qiegħda, u meta tghabba truck, il-konvenut (venditur) ried li tiġi peżata l-merkanzija ta' dak it-truck u jiġhallas dak il-ħin stess tal-prezz tagħha. L-attur nomine irrifjuta, l-għaliex deher u li kellu jiġhallas fil-post fejn, skond il-kuntratt, il-konvenut kellu jagħmel il-konsenja. Il-konvenut baqa' jinsisti li jiġhallas dak il-ħin, u għalihekk ma ppermettix li tiġi trasportata dik it-tagħbija. L-għada l-attur nomine staqsa lill-konvenut jekk kienx baqa' bl-istess ħsieb, u l-konvenut irrispondih affermativament. Il-konvenut imbagħad spedixxa lill-attur nomine l-ittra uffiċjali li biha sejjahlhu biex jirtira l-merkanzija fi żm'en erbgħa u għoxrin siegħa, u l-attur nomine mar biex jirtiraha; żda reggħet qamet li-stess kwistjoni dwar meta kellu jsir il-ħlas, jekk,

jigifieri, qabel il-garr tal-merkanzija fil-post fejn kienet, jew fuq il-bankina meta tasal f'dak il-post. Imma l-kontendenti spjegaw biex ftehm u li l-hlas isir meta l-merkanzija tkun quddiem il-post tad-ditta "Bonnici & Zahra", qabel ma tiġi skarikata;

Inqalghet, iżda, kwistjoni oħra, billi l-attur nomine ma riedx iħallas £2 prezz tal-kiri taż-żewġ trucks, li l-konvenut kien ipprova għall-garr tal-merkanzija fl-okkażjoni ta' qabel. L-attur nomine ppretenda li ma kellux iħallas dawk l-ispejjeż, billi ppretenda li kellu raġun meta ried iħallas wara t-trasport u l-iskarikazzjoni tal-merkanzija; u dina l-merkanzija allura baqgħet fejn kienet. Il-konvenut fis-6 ta' Marzu 1952 kien spediċxa telegramm lil Catarame, li kien Catania, u bih infurmah bil-kwistjoni li kienet inqalghet għal dik il-gurnata tas-6 ta' Marzu, u talbu jitlegrafalu (fol. 9). Catarame rrispondih l-għada, 7 ta' Marzu, b'telegramm, fejn qallu "Bonn Zara (id-ditta "Bonnici & Zahra") salderò ammon-to cordame" (fol. 8), għalkemm il-konvenut xehed li ma rrispondih xejn (fol. 26 tergo). Meta, in segwitu, Catarame gie Malta, qal li ma kellux bżonn aktar il-merkanzija. Il-konvenut allura qallu li kien tilef il-£50, u billi Catarame ppretenda li ma kellux jitlefhom, il-konvenut issuggerielu li jieħu l-merkanzija u jitlef £15. Catarame, wara li ha ftit taż-żmien biex jaħsibha, ried jieħu tunnellata walha minflok tlieta; imma l-konvenut ma aċċettax. In segwitu ppruvaw jiftehm u fis-sens li Catarame jieħu l-merkanzija kollha u jitlef £10 biss; imma lanqas dan il-ftehm ma sar;

Illi, skond il-liġi:—

1. Il-konsenja għandha ssir fil-lok li fiha il-ħaġa miġjuga kienet tinsab fiż-żmien tal-bejgħ (art. 1434 Kodiċi Ċivili);
2. L-ispejjeż tal-konsenja, li fiha jidhru dawk ta' l-użin, ibatihom il-venditur (art. 1433 (1) (2) Kodiċi Ċitat);
3. L-ispiża tal-garr ibatiha l-kumpratur (art. 1433 (4));
4. Meta ż-żmien u l-lok tal-hlas tal-prezz ma jiġix miftihem, il-kumpratur għandu jħallas fiż-żmien u fil-lok tal-konsenja tal-ħaġa (art. 1483 Kodiċi Ċivili);
5. Il-venditur mhux obligat jikkonsenja l-ħaġa jekk il-

kumpratur ma jhallasx il-prezz tagħha, hliet meta l-venditur ikun ta lill-kumpratur żmien għall-pagament (art. 1441 Kodici ċitat) ;

Il-konsenja għandha ssir fil-lok li fih il-ħaġa kiener tin-sab, iżda jista' jiġi diversament pattwit; għaliex ma hemm xejn li jimpedixxi lill-kontraenti li jagħmlu determinazzjoni speċjali u diversa, li, skond id-dottrina u l-ġurisprudenza, tista' tkun ugwalment espressa jew taċita; u dina tista' b'mod partikulari tirriżulta mill-klaw-soli relattivi għall-ispedizzjoni u għat-trasport;

Illi, fil-każ preżenti, il-merkanzija nbiegħet "al prezzo di Is. 6d. per chilogramma — posto banchina Malta"; u b'hekk ċertament il-kontraenti dderogaw, kif setgħu liberament jagħmlu, għad-dispożizzjoni tal-ligi illi l-ispiza tal-garr ibatiha l-kumpratur. Tirriżulta li kien il-konvenut li kellu jaħseb għat-trasport tal-merkanzija, u li fil-fatt kien huwa li kera t-truck għall-garr tagħha. Dawnha é-ċirkustanzi flimkien, u raġjonevolment interpretati fuq l-iskorta tad-dottrina, għandhom juru li l-kontraenti dderogaw ukoll, kif kellhom id-dritt li jagħmlu, għad-dispożizzjoni tal-ligi dwar il-lok tal-konsenja, u stabbilewha għal fuq il-bankina; u allura, skond il-ligi, il-ħlas kellu jsir fuq il-bankina fil-ħin tal-konsenja ta' l-istess merkanzija, kif ippretendih l-attur nomine;

Illi jista' f'dan il-pont jiġi osservat li l-attur nomine mar fil-lok fejn kienet il-merkanzija, meta kienet sejra titgħabba, u ried li tiġi peżata f'dak il-post; iżda dawn ié-ċirkustanzi, rettament interpretati, ma għandhomx jimpurtaw tiddil tal-lok fejn, skond id-determinazzjoni fil-kuntratt, kellha ssir il-konsenja. Inverti, l-attur nomine mar, mhux biex jirċievi l-konsenja tal-merkanzija, imma biex l-għażla tal-ħbula tajba mill-ħżiena ("marchiti") issir mill-ewwel fil-post fejn kienu qegħdin il-ħbula, u mhux wara li jkun sar it-trasport. Il-merkanzija, anki f'dan il-każ, kienet tiġi trasportata fuq it-trucks mikrijin mill-konvenut; u kwindi kienet tibqa' taħt il-kontroll tiegħu sakemm tiġi trasportata u konsenjata fuq il-bankina, u l-konvenut ma setax iġib l-iskuża li adduċa fix-xhieda tiegħu, li ma riedx jagħti lill-attur nomine fiduċja, u kwindi ma riedx jitlaq il-merkanzija minn taħt idejh qabel ma jirċievi l-flus, billi, kif intqal, il-merkanzija kienet tibqa' taħt

idejhi fil-kors tat-trasport kollu, billi fil-fatt kien ikun huwa li jkun qiegħed jittrasportaha per mezz ta' trucks mikrija minnu;

Ili però, kif ga gie rievat, il-kontendenti spiċċaw biex ftehimu li l-hlas kellu jsir meta l-merkanzija tkun quddiem il-post ta' "Bonnici & Zahra" qabel ma tigi skarikata — ċirkustanza dina li tista' wkoll isservi sabiex twettaq dak li ntqal fil-paragrafu preċedenti, billi turi li anki l-konvenut kien jfhejm illi fil-kors tat-trasport sa l-iskarikazzjoni l-merkanzija kienet tibqa' taħt il-kontroll tiegħu. Dan il-ftehim, iżda, ma sewa għal xejn, għax qamet bejn il-kontendenti l-kwistjoni l-oħra fuq indikata dwar min kellu jhallas l-ispiza tal-kiri tat-trucks mikrijin għall-gurnata ta' qabel. Jekk dina biss kienet il-kwistjoni, il-konvenut ma kellux raġun jirrifjuta li jittrasporta l-merkanzija quddiem il-post tad-ditta "Bonnici & Zahra" skond l-aħħar ftehim, għaliex din ma kienetx kwistjoni li tirrigwarda l-bin u l-lok tal-pagament; fi kliem ieħor, il-kwistjoni ma kienetx simplika pretensjoni tal-kumpratur li ma jhallasx fil-bin u fil-lok tal-konsenja, kif stabbiliti fl-aħħar ftehim, quddiem il-post tad-ditta "Bonnici & Zahra"; u allura l-konvenut ma kienx ikun jista' jinvoka favur tiegħu l-imsemmija dispożizzjoni tal-ligi illi l-venditur mhux obligat jikkonsenja l-haġa jekk il-kumpratur ma jhallasx il-prezz tagħha. Skond ix-xhieda tal-konvenut nomine l-kwistjoni kienet tirrigwarda biss l-imsemmi prezz tal-kiri tat-trucks fuq indikati; huwa ppretenda li ma għandux jhallas huwa, peress illi deherlu li dik l-ispiza inutili ma gietx kagunata htija tiegħu, billi deherlu li, qabel ma sar l-aħħar ftehim, skond il-kuntratt kellu raġun jirritjeni li l-hlas isir mal-konsenja fuq il-bankina, u meta rrifjuta jhallasom qal lil-konvenut li din kienet ir-raġuni; u għal dan, mingħajr dubju, ried il-konvenut jalludi fix-xhieda tiegħu, meta qal li l-attur ma riedx jhallas iż-żewġ liri u reġa' qajjem il-kwistjoni l-oħra li ried jhallas wara li l-merkanzija tigi skarikata. It-telegramm mibgħut mill-konvenut lil Catarame ma jiswiex biex juri illi, anki wara li sar l-aħħar ftehim, l-attur ried jirtira l-merkanzija mingħajr ma jhallasha, għaliex jidher ċar illi dak it-telegramm gie spedit qabel; u difatti dak it-telegramm (fol. 9) iġib id-data tas-6 ta' Marzu, proprju d-data meta kienet sejra tigi

trasportata l-merkanzija l-ewwel darba, u ma gietx trasportata minhabba l-kwistjoni fuq imsemmija dwar meta kellu jsir il-filas; u l-istess telegramm isemmi li gew meliudin passi legali kontra d-ditta "Bonnici & Zahra", u dawk il-passi legali ma setghux kienu hlief l-ittra ufficjali li l-konvenut baghat lil dik id-ditta biex tirtira l-merkanzija f'erbgħa u ghoxrin siegħa, appuntu dik l-ittra ufficjali li giet mibghuta wara l-ewwel darba li kien sejjer isir it-trasport (6 ta' Marzu) u qabel ma nqalgħet il-kwistjoni fuq iż-żewg liri;

Illi għalhekk ma jistax proprjament jingħad li l-attur nomine ma rtirax il-merkanzija; imma, għall-kuntrarju, għand u jigi ritenut li kien il-konvenut li rrifjuta jikkonsenja l-merkanzija, u mingħajr raġuni tajba, wara li kien sar il-ftehim li tiġi mħallsa quddiem il-post tad-ditta "Bonnici & Zahra" qabel ma tkun skarikata. Taht dawn ic-cirkustanzi, l-attur nomine ma tilefx il-kapparra;

Rat in-nota ta' l-appell tal-konvenut nomine, li biha dan appella mis-sentenza fuq imsemmija tal-Qorti tal-Kummerċ tad-29 ta' Mejju 1952;

Rat il-petizzjoni ta' l-istess konvenut, li biha dana talab ir-revoka tas-sentenza appellata u è-ċaħda tat-talbiet ta' l-attur, bl-ispejjeż taż-żewg istanzi kontra l-attur;

*Omissis*;

Irriflett'et;

Illi l-fatti li taw lok għal din il-kawża huma dawk li gew rikapitolati fis-sentenza appellata, u ma hemmx għalfojn jigu mtennija;

Ikkunsidrat;

Illi l-partijiet ftehm u li l-konsenja tal-ħbula kellha ssir "posto banchina", u b'dina ftehm u li "posto banchina" kien quddiem il-maħżen ta' l-attur fit-Telgħa ta' Liesse. Għaldaqstant l-attur kellu id-dritt li jeżiġi li l-konsenja ssir quddiem il-maħżen tiegħu, u mhux fejn kienet tinsab maħżuna (v. Pothier, Della Vendita, para. 51). Dina kienet wahda mill-kondizzjonijiet tal-bejgħ, u għalhekk il-konvenut kellu joqgħod għaliha. Skond il-liġi, l-ispejjeż tal-konsenja jbatu hom il-bejjiegħ (art. 1433 (1) Kodiċi Civili); u għalhekk, peress li l-lok tal-konsenja kien differenti minn dak ta' fejn kienu l-ħbula għand il-konvenut, dana kellu l-obligu li jwas-

sulhom sal-post ta' fejn kellu jagħmel il-konsenja, u għalhekk l-ispejjeż tat-trasport sa dak il-post kienu għalih, għax jagħmlu parti mill-ispejjeż tal-konsenja (v. Baudry Lacantinerie-Saignat, Della Vendita, no. 303). *Fil-fatti*, fix-xhieda tiegħu l-konvenut stqarr li l-ispejjeż tat-trasport kellu jhallashom hu. Izda ġara li meta l-attur mar għall-ħbula fejn kienu, sabiex jagħmel l-għażla u l-użin, il-konvenut ippretenda li mat-tagħbija tal-ħbula fuq it-truck u l-użin tagħhom l-attur kellu jhall-su bla ma jistenna li jiehu l-konsenja fejn kien miftihem, u l-attur irrofta. U tabilnaqq, la l-konsenja kellha ssir quddiem il-maħżen ta' l-attur, fl-assenza ta' ftehim xort'ohra, il-ħlas kellu jsir fil-post fejn kellha ssir il-konsenja (art. 1483 (Kodiċi Civili)). Għaldaqstant dak inbar ma sar xejn għax il-konvenut ma riedx jerbi l-ħbula jekk ma jithallasx hemm stess. F'dik l-okkażjoni kien il-konvenut li naqas mill-obligazzjoni, u mhux l-attur li ried jirċievi u jhallas il-merkanzija fejn kien gie miftihem. Wara dana l-fatt il-konvenut interpella lill-attur biex jirtira l-ħbula, u l-attur ippreżenta ruhu biex jirċevihom. Izda l-konvenut ippretenda li l-attur jhallsu l-ispejjeż tat-trucks li kien hallas ta' xejn fl-okkażjoni ta' qabel; l-attur ma riedx, u l-konvenut irrofta li jagħmel il-konsenja. Il-konvenut iġhid li Bonnici, sieħeb l-attur, ftehem miegħu li jhallsu ta' l-ispejjeż tat-trucks u ta' l-ittra uffiċjali. Dan gie niċhud minn Bonnici u Zalira, u lanqas ma hu verosimili; għax il-konvenut ma kellu ebda dritt għalihom, peress illi t-tort kien kollu tal-konvenut stess;

Ikkunsidrat;

Illi minn dana li ntqal jidher ċar li kien il-konvenut li reġa' lura mill-obligazzjoni, u mhux l-attur; u għalhekk ebda raġuni ma għandu l-konvenut iżomm il-£50 kapparra li kien tal Catarame;

Għal dawn ir-raġunijiet, u għal dawk ta' l-Ewwel Qorti; Tichad l-appell tal-konvenut u tikkonferma s-sentenza appellata; bl-ispejjeż kontra l-konvenut nomine.